

ग्रामपंचायत कर्मचा-यांच्या वेतनाबाबत व
आकृतीबंधाबाबत शिफारशी करण्यासाठी
समिती गठीत करणेबाबत

महाराष्ट्र शासन
ग्राम विकास विभाग
शासन परिपत्रक क्रमांक: व्हीपीएम-२०१६ /प्र.क्र.१७६/पंरा-३
बांधकाम भवन, २५ मईबान पथ,
फोर्ट, मुंबई ४०० ००९
तारीख: २ ऑगस्ट, २०१७.

प्रस्तावना -

उद्योग, उर्जा व कामगार विभागाच्या दिनांक ७/८/२०१३ च्या अधिसूचनेनुसार ग्रामपंचायत कर्मचा-यांना किमान वेतन दिले जाते. तथापि, महाराष्ट्रातील ग्रामपंचायत कर्मचा-यांना नगर परिषदेच्या कर्मचा-यांप्रमाणे वेतन देण्याची मागणी महाराष्ट्रातील ग्रामपंचायत कर्मचा-यांच्या संघटनांकडून शासनाकडे वारंवार करण्यात येत आहे. या विभागाच्या दिनांक २१/०१/२००० च्या शासन निर्णयान्वये सन १९८१ च्या लोकसंख्येच्या आधारे ग्रामपंचायत कर्मचा-यांचा आकृतीबंध निश्चित करण्यात आला आहे. तथापि, सद्यःस्थितीत ग्रामपंचायतीची वाढलेली लोकसंख्या व त्या अनुषंगाने ग्रामपंचायतीच्या कर्मचारी संख्येत झालेली वाढ विचारात घेऊन त्याप्रमाणात कर्मचारी आकृतीबंधात सुधारणा करण्याची मागणी ग्रामपंचायत कर्मचारी संघटनांकडून शासनाकडे वारंवार करण्यात येत आहे. त्यानुषंगाने ग्रामपंचायत कर्मचा-यांना नियमित कर्मचा-यांप्रमाणे वेतनश्रेणी देणेबाबत विचार करण्यासाठी व लोकसंख्या वाढीस अनुसरून आकृतीबंधात सुधारणा करण्यासाठी अभ्यास समिती गठीत करण्याची बाब शासनाच्या विचाराधीन होती.

शासन परिपत्रक-

२. ग्रामपंचायत कर्मचा-यांना नियमित कर्मचा-यांप्रमाणे वेतनश्रेणी देणेबाबत विचार करण्यासाठी व लोकसंख्या वाढीस अनुसरून आकृतीबंध सुधारण्याबाबत शिफारस करण्यासाठी मुख्य कार्यकारी अधिकारी, जिल्हा परिषद, रायगड यांचे अध्यक्षतेखाली खालीलप्रमाणे समिती गठीत करण्यात येत आहे.

- १) मुख्य कार्यकारी अधिकारी, जिल्हा परिषद, रायगड ----- अध्यक्ष
- २) उप मुख्य कार्यकारी अधिकारी (पंचायत), जिल्हा परिषद, रायगड ----सदस्य सचिव
- ३) उप मुख्य कार्यकारी अधिकारी(पंचायत), जिल्हा परिषद, पुणे ---- सदस्य
- ४) उप मुख्य कार्यकारी अधिकारी(पंचायत), जिल्हा परिषद, नाशिक ---- सदस्य
- ५) उप मुख्य कार्यकारी अधिकारी(पंचायत), जिल्हा परिषद, औरंगाबाद --- सदस्य
- ६) उप मुख्य कार्यकारी अधिकारी(पंचायत), जिल्हा परिषद, नागपूर ---- सदस्य
- ७) उप मुख्य कार्यकारी अधिकारी(पंचायत), जिल्हा परिषद, अमरावती ---- सदस्य

३. सदर समितीची कार्यकक्षा खालीलप्रमाणे असेल.

- १) सदर समिती नगरपालिकांमध्ये कर्मचा-यांना वेतनश्रेणी कशा पध्दतीने दिली जाते याचा अभ्यास करेल. तसेच त्याचा विचार करून ग्रामपंचायत कर्मचाऱ्यांना वेतनश्रेणी देण्याबाबत शिफारस करेल.
- २) त्याचप्रमाणे सदर समिती ग्रामपंचायतींच्या लोकसंख्या वाढीस अनुसरून कर्मचाऱ्यांचा आकृतीबंध सुधारण्याबाबत शासनास शिफारस करेल.
- ३) सदर समिती तीन महिन्यांच्या आत शासनास अहवाल सादर करेल. याकरीता कोणतीही मुदतवाढ दिली जाणार नाही याची दक्षता सदर समितीने घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८०२१७३२४४७८२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नीला रानडे)
अवर सचिव, महाराष्ट्र शासन

प्रत,

- १) मा.मंत्री (ग्रामविकास) यांचे खाजगी सचिव
- २) मा.राज्यमंत्री (ग्रामविकास) यांचे खाजगी सचिव
- ३) सचिव (ग्रामविकास) यांचे स्वीय सहायक
- ४) उपसचिव (पंरा) ग्रामविकास व जलसंधारण विभाग, मुंबई.
- ५) सर्व विभागीय आयुक्त
- ६) सर्व जिल्हा परिषदांचे मुख्य कार्यकारी अधिकारी
- ७) सर्व जिल्हा परिषदांचे उप मुख्य कार्यकारी अधिकारी (पंचायत),
- ८) सर्व जिल्हा परिषदांचे मुख्य लेखा व वित्त अधिकारी,
- ९) निवडनस्ती (कार्यासन क्रमांक पंरा-३)